



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ ៣១៣ សហវ. ្រក

ប្រកាស
ស្តីពី

ការអនុវត្តអាករលើតម្លៃបន្ថែមចំពោះអ្នកចុះកិច្ចសន្យា
ដែលធ្វើការផ្គត់ផ្គង់អង្កាមសម្រាប់បម្រើឱ្យការនាំចេញអង្កាម

រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២ នស-៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០២៩៧/០៣ ចុះថ្ងៃទី២៤ ខែកុម្ភៈ ឆ្នាំ១៩៩៧ ដែលប្រកាសឱ្យប្រើច្បាប់ស្តីពីសារពើពន្ធ
- បានឃើញព្រះរាជក្រមលេខ នស/រកម/០៣០៣/០១០ ចុះថ្ងៃទី៣១ ខែមីនា ឆ្នាំ២០០៣ ដែលប្រកាសឱ្យប្រើច្បាប់ស្តីពីវិសោធនកម្មនៃច្បាប់ស្តីពីសារពើពន្ធ
- បានឃើញព្រះរាជក្រមលេខ នស/រកម/០៣០៣/០០៩ ចុះថ្ងៃទី២៤ ខែមីនា ឆ្នាំ២០០៣ ដែលប្រកាសឱ្យប្រើច្បាប់ស្តីពីវិសោធនកម្មនៃច្បាប់ស្តីវិនិយោគនៃព្រះរាជាណាចក្រកម្ពុជា
- បានឃើញអនុក្រឹត្យលេខ ៤៨៨ អនក្រ.បក. ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ១១៤ អនក្រ.បក. ចុះថ្ងៃទី២៤ ខែធ្នូ ឆ្នាំ១៩៩៩ ស្តីពីអាករលើតម្លៃបន្ថែម
- បានឃើញអនុក្រឹត្យលេខ ១៥ អនក្រ.បក ចុះថ្ងៃទី០៧ ខែកុម្ភៈ ឆ្នាំ២០០១
- បានឃើញសេចក្តីជូនដំណឹងលេខ៦៨០ សជណ. ចុះថ្ងៃទី២៨ ខែមេសា ឆ្នាំ២០០៥ របស់ទីស្តីការគណៈរដ្ឋមន្ត្រី
- បានឃើញប្រកាសលេខ ៧៧៩ សហវ.ប្រក. ចុះថ្ងៃទី១១ ខែតុលា ឆ្នាំ២០១១
- យោងតាមការសម្រេចក្នុងវេទិការាជរដ្ឋាភិបាលនិងផ្នែកឯកជនលើកទី១៧ កាលពីថ្ងៃទី៤ ខែមីនា ឆ្នាំ២០១៤ ដែលជាការប្រជុំគណៈរដ្ឋមន្ត្រីលើកទូលាយ *AS IK*

សម្រេច ៖

ប្រការ ១ .~ គោលបំណង

ប្រកាសនេះមានគោលបំណង សម្រួលយន្តការអាករលើតម្លៃបន្ថែមលើការផ្គត់ផ្គង់អង្ករ ដើម្បីជម្រុញនិងលើកកម្ពស់សកម្មភាពនាំចេញអង្ករដែលជាអាទិភាពរបស់រាជរដ្ឋាភិបាលក្នុងការអភិវឌ្ឍសេដ្ឋកិច្ចរបស់ព្រះរាជាណាចក្រកម្ពុជា។

ប្រការ ២ .~ វិសាលភាពអនុវត្ត

ការដាក់ចេញនូវយន្តការអនុគ្រោះមួយចំនួនក្នុងការអនុវត្តន៍អាករលើតម្លៃបន្ថែម ដូចមានចែងក្នុងប្រកាសនេះ អនុវត្តចំពោះតែអ្នកចុះកិច្ចសន្យាដែលធ្វើការផ្គត់ផ្គង់ដោយផ្ទាល់នូវអង្ករឬសេវាផលិតអង្ករ សម្រាប់បម្រើឱ្យការនាំចេញអង្ករប៉ុណ្ណោះ។

ប្រការ ៣ .~ និយមន័យ

សម្រាប់គោលដៅនៃប្រកាសនេះ ៖

- ១- ពាក្យ “អ្នកចុះកិច្ចសន្យា” សំដៅដល់សហគ្រាសជាអ្នកជាប់ពន្ធតាមរបបស្វ័យប្រកាសដែលធ្វើការផ្គត់ផ្គង់ដោយផ្ទាល់នូវអង្ករឬសេវាផលិតអង្ករ សម្រាប់បម្រើឱ្យការនាំចេញរបស់អ្នកនាំចេញអង្ករ។
- ២- ពាក្យ “អ្នកនាំចេញអង្ករ” សំដៅដល់សហគ្រាសជាអ្នកជាប់ពន្ធតាមរបបស្វ័យប្រកាសដែលធ្វើការនាំចេញអង្ករ។
- ៣- ពាក្យ “ធាតុចូលផលិតកម្ម” សំដៅដល់ផលិតផលរួមមានវត្ថុធាតុដើម និងសម្ភារៈបន្ទាប់បន្សំសម្រាប់បម្រើឱ្យការផលិតអង្ករ។
- ៤- ពាក្យ “សម្ភារៈបរិក្ខារផលិតកម្ម” សំដៅដល់គ្រឿងម៉ាស៊ីន ឧបករណ៍ ដែលប្រើប្រាស់ក្នុងការផលិតអង្ករ ។

ប្រការ ៤ .~ យន្តការអនុគ្រោះអាករលើតម្លៃបន្ថែម

- ១- អាករលើតម្លៃបន្ថែមអនុវត្តចំពោះអ្នកចុះកិច្ចសន្យា ត្រូវបានអនុគ្រោះដូចខាងក្រោម ៖
 - ក- អាករលើធាតុចូល ៖
 - អាករលើតម្លៃបន្ថែមលើការនាំចូលនូវ ធាតុចូលផលិតកម្ម និងសម្ភារៈបរិក្ខារផលិតកម្ម សម្រាប់ផលិតអង្ករបម្រើឱ្យការនាំចេញអង្ករ ត្រូវបានចាត់ទុកជាបន្ទុករបស់រដ្ឋ។
 - រាល់ការទិញទំនិញឬសេវាក្នុងស្រុកត្រូវជាប់អាករលើតម្លៃបន្ថែមតាមអត្រា ១០ ភាគរយ រៀបរយក្នុងមុខទំនិញស្រូវ ដែលមានកំណត់ក្នុងប្រកាសលេខ ៧៧៩ សហវ.ប្រក. ចុះថ្ងៃទី១១ ខែតុលា ឆ្នាំ២០១១ របស់ក្រសួងសេដ្ឋកិច្ចនិងហិរញ្ញវត្ថុ។
 - ខ- អាករលើធាតុចេញ ៖
 - ការផ្គត់ផ្គង់ដោយផ្ទាល់នូវអង្ករឬសេវាផលិតអង្ករ សម្រាប់បម្រើឱ្យការនាំចេញអង្ករ ត្រូវជាប់អាករលើតម្លៃបន្ថែមតាមអត្រាសូន្យភាគរយ
 - ការផ្គត់ផ្គង់អង្ករឬសេវាផលិតអង្ករ សម្រាប់ទីផ្សារក្នុងស្រុកត្រូវជាប់អាករលើតម្លៃបន្ថែមតាមអត្រា ១០ ភាគរយ។
 - ក្នុងករណីដែលអ្នកចុះកិច្ចសន្យា នាំចូលនូវធាតុចូលផលិតកម្មសម្រាប់ផលិតអង្ករ មិនបានធ្វើការផ្គត់ផ្គង់អង្ករដល់អ្នកនាំចេញគ្រប់ចំនួនតាមកិច្ចសន្យានិងបទដ្ឋានបច្ចេកទេសផលិតកម្ម អ្នកចុះកិច្ចសន្យាត្រូវបង់អាករលើតម្លៃបន្ថែមលើចំណែកដែលមិនបានផ្គត់ផ្គង់នោះ និងបង់ពន្ធគយនិងអាករនានាលើធាតុចូលផលិតកម្មតាមច្បាប់និងបទប្បញ្ញត្តិជាធរមាន។
- ២- ការគណនាប្រាក់អាករលើតម្លៃបន្ថែមត្រូវបង់ ឥណទានអាករយោងទៅមុខ ឬឬស្នើសុំបង្វិលសង ត្រូវអនុវត្តតាមបទប្បញ្ញត្តិនៃជំពូកទី៦ នៃអនុក្រឹត្យស្តីពីអាករលើតម្លៃបន្ថែម លេខ១១៤ អនក្រ.បក ចុះថ្ងៃទី ២៤ ខែធ្នូ ឆ្នាំ១៩៩៩ ដែលបានធ្វើវិសោធនកម្មដោយអនុក្រឹត្យលេខ ១៥ អនក្រ.បក ចុះថ្ងៃទី០៧ ខែកុម្ភៈ ឆ្នាំ២០០១។ *ms m*

ms

ប្រការ ៥ .- ការស្នើសុំការអនុគ្រោះអាករលើតម្លៃបន្ថែម

អ្នកចុះកិច្ចសន្យាត្រូវដាក់ពាក្យស្នើសុំទៅអគ្គនាយកដ្ឋានពន្ធដារនៃក្រសួងសេដ្ឋកិច្ចនិងហិរញ្ញវត្ថុ តាមទម្រង់ដែលបានកំណត់ ដើម្បីទទួលបាននូវការអនុគ្រោះដូចមានចែងក្នុងប្រការ៤ ខាងលើ សម្រាប់រយៈពេលមិនលើសពីមួយឆ្នាំក្នុងមួយលើក។

ប្រការ ៦ .- កាតព្វកិច្ចរបស់អ្នកចុះកិច្ចសន្យា

- ១- អ្នកចុះកិច្ចសន្យា ត្រូវបំពេញកាតព្វកិច្ចដូចខាងក្រោម ៖
 - ក- ត្រូវផ្តល់ជូនអគ្គនាយកដ្ឋានគយនិងរដ្ឋាករកម្ពុជា ជារៀងរាល់ខែនូវរបាយការណ៍ស្តីពីបរិមាណ សន្និធិ បញ្ចូលបញ្ជូននូវវត្ថុធាតុដើមនិងទំនិញ តាមគំរូភ្ជាប់ជាមួយនឹងប្រកាសនេះ។
 - ខ- ត្រូវភ្ជាប់ច្បាប់ចម្លងនៃកិច្ចសន្យាស្តីពីការផ្គត់ផ្គង់អង្ករឬសេវាផលិតអង្ករដល់អ្នកនាំចេញអង្ករជាមួយនឹងលិខិតប្រកាសសារពើពន្ធជូនអគ្គនាយកដ្ឋានពន្ធដារនៅខែបន្ទាប់ពីខែដែលបានចុះកិច្ចសន្យា និងត្រូវភ្ជាប់ច្បាប់ចម្លងនៃប្រតិវេទន៍គយសម្រាប់ការនាំចេញអង្កររបស់ខុស្សាហកម្មនាំចេញអង្ករដែលបានចុះកិច្ចសន្យាជាមួយនឹងលិខិតប្រកាសសារពើពន្ធប្រចាំខែបន្តបន្ទាប់។
 - គ- ត្រូវចេញវិក្កយបត្រអាករឱ្យទៅអ្នកនាំចេញអង្ករនៅរៀងរាល់ពេលផ្គត់ផ្គង់អង្ករឬសេវាផលិតអង្ករ ដោយគិតអាករលើតម្លៃបន្ថែមតាមអត្រាសូន្យភាគរយ។
- ២- ក្នុងករណីមិនបានបំពេញកាតព្វកិច្ច ដូចមានចែងក្នុងកថាខ័ណ្ឌ១ នៃប្រការនេះ ការអនុគ្រោះដូចមានចែងក្នុងប្រការ៤ និងត្រូវដកហូត។
- ៣- អ្នកនាំចេញអង្ករត្រូវមានកាតព្វកិច្ចចេញលិខិតធានាអំពីការនាំចេញអង្ករ ឱ្យទៅអ្នកចុះកិច្ចសន្យាដូចមានគម្រូភ្ជាប់មកជាមួយនិងប្រកាសនេះ។ ក្នុងករណីមិនបាននាំចេញអង្ករដែលបានផ្គត់ផ្គង់ដោយអ្នកចុះកិច្ចសន្យាអ្នកនាំចេញអង្ករត្រូវទទួលខុសត្រូវបង់អាករលើតម្លៃបន្ថែមនិងពន្ធអាករនានារួមទាំងទោសទណ្ឌទៅតាមច្បាប់និងបទប្បញ្ញត្តិជាធរមាន។

ប្រការ ៧ .-

បទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍។

ប្រការ ៨ .-

នាយកខុទ្ទកាល័យ អគ្គលេខាធិការ នៃក្រសួងសេដ្ឋកិច្ចនិងហិរញ្ញវត្ថុ ប្រតិភូរាជរដ្ឋាភិបាលទទួលបន្ទុកជាអគ្គនាយកនៃអគ្គនាយកដ្ឋានពន្ធដារ ប្រតិភូរាជរដ្ឋាភិបាលទទួលបន្ទុកជាអគ្គនាយកនៃអគ្គនាយកដ្ឋានគយនិងរដ្ឋាករកម្ពុជា អគ្គនាយកនៃអគ្គនាយកដ្ឋាននានាចំណុះក្រសួងសេដ្ឋកិច្ចនិងហិរញ្ញវត្ថុ និងគ្រប់សហគ្រាសដែលពាក់ព័ន្ធ ត្រូវអនុវត្តតាមខ្លឹមសារនៃប្រកាសនេះឱ្យមានប្រសិទ្ធភាពចាប់ពីថ្ងៃចុះហត្ថលេខាតទៅ។ *ឃ ក*

រាជធានីភ្នំពេញ ថ្ងៃទី ១៩ ខែ មីនា ឆ្នាំ ២០១៤

ចម្លងជូន ៖

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ទីស្តីការគណៈរដ្ឋមន្ត្រី
- ក្រុមប្រឹក្សាអភិវឌ្ឍន៍កម្ពុជា
- គ្រប់ក្រសួង-ស្ថាប័ន
- សាលាខេត្ត-ក្រុង
- ដូចប្រការ៤
- ឯកសារ-កាលប្បវត្តិ



អូន ព័ន្ធមុនីរ័ត្ន

Handwritten mark